

ଅ.ନାଗୀ ଥୋଡ଼େଇ



*Granted subsidy for Publication*  
*Vide Memo No. 17/4/64-SE.*

---


# আত্মগী খোশোক

— ১ম অঙ্ক —

শ্রীএসঃ নালবাবু সিংহ

মমল লুঃ ১'৫০

অকোডবা :-



১বা কোডবা, জুজাই, খঃ ১৯৬৫

Cell No:- ০২, ১৫ LAL.  
K5, 1

ছাপা ভোবা :- শ্রীআইচঃ ইবোবি সিংহ

নক্ষম :- ডি সেভেন ইউনিয়ন প্রেস,  
পাওনা বাজার, ইক্ষাল।

## বাহাদুর

রাসী তাবদগী ঈশৈ তাবনা হেরা মীওইবগী আত্মা পেলহনবা  
ঊহা মরমদগী ঈশৈবু আত্মাগী খোহোক কোই। পাউতাক-  
ঈশৈনা আত্মাবু শুস্তুদা মীওইববু পেলহনবা ঊহা শক্তি পীবনা  
পাউতাক-রাসীনা ঊহদগী হেরা মমল যামই অমসুং অহুগুনা  
খঙথবা হীরমশিং অহু আত্মাদা য়েতুনা লৈখিবনা করিগুহা  
মতমদসু খক কাউবা ঊমদে। মরম অসিদগী লোল অমগী  
সাহিত্যগী মচাক্তা শৈরেংনা স্বাইদগী অরাংবা থাক্তা লৈরিবনি।

রাখলশিং অসিনা খোইনশিল অমা ওইহুনা শৈরেংজরবা  
পাঞ্জাবগী 'আত্মাগী খোহোক' হায়বা শৈরেং লাইরিক অসি  
মৈতৈরোল সাহিত্যগী মচাক অমসু ওইনবা হায়বা রাখন্দা  
মতম চঙনা রানা হোৎনজহুনা মৈতৈ-পোকগী পলেমগী চরন্দা  
কংচনবা পুথোকচরিবনি। মতমগা চানবা পাউতাক অমসুং কান্নবা  
রাম কয়ামুক শৈরেং-শৈখল খুদিংদা য়েতুনা নহারোল মীপুম  
খুদিংগী রাখল চাওখন্তুনা ইজাতিগী চাওখৎ থাক কানবগী রাখন্দা  
শৈরেংজবনি। ঐনা খঞ্জরিবা রাখলশিং অসি ইথোরকপদা  
ঐজদহুনা খরা রাংলবসু দেশ-বাসীশিংনা হস্থ-মিৎয়েং য়েংবীদনবা  
খুঃমজরি।

শ্রীএসঃ লালবাবু সিংহ

অসিগুহবা রানা পুথোকচরিবা শৈরেং লাইরিক অসিবু  
ঐরবাকী মঠে কাঙলুপকী অংখশিংনা খঞ্জংগীহুনা মণিপুর সরকারনা  
কোঙনবা তেঙবাংবীবগীদমক ঐনা আত্মা-ভক্তি কচরি।


শ্রীএসঃ লালবাবু সিংহ

তাং ৭।৫।৬৫ ইং



## কণ্ঠবা

মৈতৈ পোকগী ইমা                      ননীং থুংজিবী ইমা  
 নচাগী খুদোলসে লৌবীয়ুকো ইমা ।  
 ইরোলগী সাহিত্য শোনবনা            নমারবী মরক্তা পিদোয়া  
 লোল থোক্তবীক্তম লৈবহু তোপ্পা,  
 স্বাজৈ খঞ্জবদা নচানা                      চোংথোকচরি নচানা থোনা  
 ইমাগী সেবা ভোজগে খন্দুনা,  
 পাঞ্জজবসু নচা ঐনা                      পেনবীয়ুকো নচা ঐবু  
 হরাওজগে অনৌবা থোনা কংদুনা ।  
 পুকচেল শেংজরবা নচাবু                      লৎনবীরবাদি নংনা ঐবু  
 খঙবীহুনা নচানি হায়বা ঐবু,  
 রাজনিদা নচাদি যান্না                      পুবীগনি দোষ কনানা  
 তৌবীগনুকো নচাগী ইকমদা অহুন্না ।  
 খুবাং চাংজৌ তরানা                      ইহু কায়াং লিশিংনা  
 খুরুমজরি নকমদা চাংজৌ চেপ্পা,  
 লৌবীয়ুকো নচাগী শেংলবা খুদোল ।



শ্রীএস: লালবাবু সিংহ



# 

১।	নিজবা	—	১
২।	মীরায়গনু	—	২
৩।	রাখল	—	৩
৪।	মুণী	—	৬
৫।	জাতীগী কিরাল	—	৮
৬।	পান্মুউদকো পুন্নিদো	—	১০
৭।	মীরায়গনু ওইবু	—	১২
৮।	রারোত্তুকো	—	১৩
৯।	নোংদোল লাইজা	—	১৭
১০।	পুর্নিমাগী অহিং	—	২০
১১।	কালেনগী মুংখা	—	২২
১২।	অচোবা মী	—	২৩
১৩।	প্রকৃতিগী শকলোল	—	২৬
১৪।	নোংচুপলোমগী মইহ	—	৩১
১৫।	লমল পাখী	—	৩৩
১৬।	মীওইবগী য়েক্বা	—	৩৬
১৭।	সাক্কী	—	৩৭
১৮।	ধম্মোইগী লম্বে	—	৩৯
১৯।	কবিনা লৈবাক শেখরা	—	৪১
২০।	পুন্নি-কৈথেল	—	৪৫
২১।	ভারত-ইশানা লৈঙাক্কে	—	৪৮
২২।	পৃথিবীগী অপুখা শাসন	—	৫১
২৩।	অঙাংশিংগীদমক নিজবা	—	৫৪



# আত্মাগী খোশোক

—:0:—

## নিজবা

মাতৃ ভূমি পলেম-পোকপী,  
পোরক্ষম লমদম পহৌ-পোকপী,  
খাইবু পোকপী পলেম-ইমা  
খুকমজবি নচানা ঈহোনা ইমা।  
তোজনবা ইমাগী সেবা চাওখৎপদা,  
পীনবীয়ু অশেংবা খশ্নোই নচাশিংদা,  
লিংজেল মান্নবা, খোনা কবা,  
অক-কত, পাপ-পুত্ৰ খঙবা,  
ওইজগেকো নচা ঐখোয় পুয়া।  
নচাশিংনা ফজগা হীরম খুদিং,  
নংগনি ইমাসু মতম খুদিং,  
করগা ঐখোয়না চাওখতুনা হৌজিক,  
চাওখৎকনি পলেমসু শোয়দনা হৌজিক।  
ওইজগেকো অদ্রগুয়া অকবা নচাদ্র,  
ওইজরোইকো মাঙনবা কতবা নচাদ্র।

---

# মীরায়গনু

মপুগী লৈশেম লৈকোয়নুং  
পৃথিবী 'সিগী লৈথকনুং,  
তাইবং-মালেম থকসিদা  
লৈরিবা পোৎশক পুন্সদা,  
মীরায় রাখল খনকদে  
লীজিন্নকম খঙদবা ভৌকদে ।  
খেইলৈ পোৎশক খুদিংগী—  
পাঙ্গল, মনম, মহাও-রস,  
খঙদবদগী মখোয়গী মগুণ,  
হৈতবদগী মখোয়বু শীজিন্নবা,  
অরেম্বা তাহল্লিবনি কান্নদবা ।  
মগুণ খঙবা অশিংবশিংনা,  
শীজিন্নরি মখোয়বু তন্তনা,  
নুংঙাইনা লৈহল্লি মহনা,  
চাওখৎ-কিদম তান্দুনা ।  
তুঁকচনা খল্লিবা শুমজিৎ'সি,  
লৈত্রবদি হেয়্য তুঁকচগনি,  
লুরবা মালেম লৈথকসি !  
সহরগী নমখী-হজোইশিং,  
লৈত্রবদি কনাম্ব লৌথোকপীনবশিং,  
খল্লগনি মকম খুদিং কন্তবনা ।  
লৈরবদি অথুয়া পোৎ ঙাঙ্কা,  
পান্নগনি অখাবা মতম খুদিংমক্তা ।  
লৈরমজ্রবদি মীপোৎ পান্থা হুরানবনা

চাইনা লৈরমগনি পোংশিংনা থল্লা,  
 চেকশিল্লা থল্লরিবনি মছ লৈরথনা,  
 কজহল্লিবনি ঐখোয়বু মছনা।  
 উজাউ ডাক্তা হৌরল্লবদি থল্লা  
 লৈরমলোই লুংঙাইবা-কজরবা লগ্গাং,  
 ফল্গবা কয়া লৈবা মরমনা  
 অকবা কোজায় লৈরিবনি,  
 অপঙবা ঐখোয় লৈবনা  
 অশিংনা নখোয় চাউরিবনি,  
 অছনা মীয়ায়কদে কনাদা  
 মান্ন-শাজৎ চংপীগনি।  
 হৌজিকী মতমগী শানৌশিং!  
 হৌজিক কালগী অহলশিং!  
 মীয়ায়লুসি কনাদসু ঐখোয়না,  
 রাইকহনসি মপুগী লৈকোয়লুং,  
 হরাওবীগনি মহারুসু মছনা হেল্লা।

## রাখল

মীওইবগী শক্তি পুন্সদগী

হেল্লি শক্তিনা রাখলগী।

ইল্লি পুন্সমক ঐখোয়গী

কায়্যাং পুন্স হকচাংগী

পোল্লি মখা জোইনা

চংলি মখুছং ইন্দুনা

## আত্মগী খোশ্বোক

পাঙথোকলি মাগী খোদা  
তন্তনা মিকুপ খুদিংদা।  
রাখল কোবী অঙকপী,  
খোইনা হেজ্জা গুণ লৈবী,  
শক্তি পুষা ডমলিবী,  
অক-কত্ত শাখোবী !  
খোপতগী নংবু পোকপরা  
খম্মোইনা নংগী নমুমলা  
করম্বা মপোক্তা পোক্তনা  
নংনা অম্বুক ভোডম্বা ?  
শাখোবা নংগী নঙালনা  
অক-কত্ত খঙছনা  
চাঙখৎ-ফিদম তান্নরি  
নমু-তাইবং ঐখোয়না।  
মঠেগী খাউমৈ পাল্লবা  
জ্ঞানগী মঙাল ক্ষাওজ্জবা  
তাইবংশিংগী মকমদা নংনা  
ঙাল্লি মুংশি মুংশিনা ;  
খবক খোরম খুদিংদা  
মকম-মতম পুষদা  
তোই শেরান-তুরান্না  
অক-কত্ত খঙদনা।  
মশা-উশা সমাজদা  
অরা-বুঙাই খুদিংদা  
খোকহল্লি কত্তবা মছনা  
মশাগী মরাল খঙদনা।

## রাখল

লমচৎ-শাজৎ-মহৈদা

অকবা পুখনা তিলবা

জ্ঞানগী মৈরা পায়বরা

তাইবংশিংগী মকমদা

অরংবা মঙাল কাওহল্লি

ময়ামগী কিদম ওইহল্লি

খৈলৈ রামনা মখোয়গা

অপডবশিংগী মতোগা ।

হাংচরি মথন্তুগী মথরায়

হাংলি মীগীম্ব কয়া

তোনরি দান কয়া

ফংই লেয়ম্ব লল

তান্হোকখি মথানুংগী মচানু

য়োকই মচা শকা মীচানু

লান্দারুই মীরেবাক্তা শাউনা

খামজিইলৈ খরনা জৈনা ।

খোকহল্লি মসি পুখ্কা

শাখোবা মাগী চৈখানা

কহনসি মসিবু অহনা

মহৈগী কিজোল খোন্দুনা ।

অরাবা কোজাই নংনরি

নুংডাইবা কয়া ফংনরি

খোকহনবনি মানা পুখ্কা

অহুনা মসিধু কহনসি ।

# নুপী

হে নুপী ওঠবীশা ।  
অঙ্কপনি নখোয় অসি,  
চাউথ্রে নখোয়গী নগুন'সি ।  
মাঙহনবা ওমই অরেন্দা  
নিপা কয়গী মথরায়,  
কলহনবা ওমই মপাঙ্গল  
অশোনবা নিপা-নহাশিংবু  
নখোয়গী নগুং লাংগীদমক ।  
কল্লবা নিপা কয়গী  
নুংগুয়া থরায়-হকচাংবু  
ওমহল্লি থোংহনবা লৈরাংগুম ।  
হোজিক্তগী নন্তে মসি,  
য়েলহৌডৈদগী ওইরক্কবনি—  
মুনি-ঝাষি কয়গী  
অচেংপা ধ্য নবুসু কায়হনখি,  
ওমখিবনি মী-লাই পুস্ববুসু  
নুপী ওঠবীশিংগা নগুগা ।  
য়েংউ, নমাঙদা শাংলিবী  
কজরবী লৈরাংশিং অসে ।  
চেংলৌ শক্তাদি অহেনবী,  
লৈরাং কয়াসু শাংলি,  
লৈহি-লৈনমদি য়াওদবা ।  
লৈহি-লৈনমদি থল্লবা  
চেংলৌ রাংপী শিঙেলসু



য়াওরি মরক মরক  
 মনা পুংবা মরুমদা।  
 য়েংউ, পাউরিবা খোউমুশিং'সে,  
 মকা কল্লিবি লৈরাংশিংদদি  
 য়েংলমদে হুয়া কাওবা  
 মনম রস য়াওদে হায়না।  
 মরুমদা শাংলিবি লৈরাংশিংদদি  
 পাউশিল্লি সঙ্গু সঙ্গু,  
 রাখল খেনবা খোউমুনা  
 তোংলম্ববমু কুইদে লৈরাংছুদা  
 লৈহি-লৈনম য়াওজবদি।  
 য়েংউ, কয়াদা রানা খাঙলিবা  
 খোউমু শয়োয়া তোংলিবি  
 গন্ধ চাউবি লৈরাং'সে।  
 লৈহি তারবদগী লাম্বেংনরি,  
 খোউমু কোল্লুপ কোল্লুপ।  
 লৈবাং লৈখোক্তা তোংহুনা।  
 চুপনজে হৌজিক মাগী লৈহি  
 কনাগুয়া খোউমু অমন্তনা।  
 লৈরাং মাসু রাজরে খাঙবদা।  
 খল্লকরি নি পঙইদা হায়না  
 অহানবদা হরাওরম্ববমু মানা  
 লৈরক্তগী অহেনবীনি খন্দুনা।  
 অম্বুয়া পাংখক ওইরবি  
 নখোয়নি মুপী ওইবি,  
 খল্ল নখোয় নশামকমু

আত্মগী খোশ্বোক

লৈয়াংমংরি হায়না কাউদনা ।  
খঙবনা কৈ নশাগী নংকুন,  
চৎকদৌবনি মংই ঙাংকুনা,  
লৈমজংগনি নখোয় মংইনা ।

---

## জাতিগী ফিরাল

মহু অহুয়া লৈতেংলিবা  
লাইবক্তা চক্র ন মবী  
ঐখোয়গী খরায় ওইরিবী  
ভারত-মাতাগী জয়পত্র ওইরিবী  
জাতিগী ফিরাল তনৌবী !

কল্লবা বোম-তোপ মরক্তা  
নোংমৈ-গুলি, সাজিল মরক্তা  
বুংখি হৈত্রবা চৈরাক কংকুন  
রানা খাঙলুরবীনি মতম অমদা  
পুথোকচগে হোংনবদা ইমাগীনাক্তা ।

কল্লবা য়োংকৌ কৈশুম খঙদা  
ইমানদি পাখোম রাংনা খাঙিষ্ঠুনা  
“পীরো ইচাশা জয়গী ফিরাল  
চোংখোকগে নমথোংকুনা খাঙিষ্ঠা পল  
পালে” হায়রক্তবদা হিষ্ঠা কপুষ্ঠা

হোৎচিনজখিবনি নচাশিংনা পায়ছনা নংবু  
 শিন্নজনবা ইমাগী খাঙৎলিবা খুস্তা।  
 পানত্রবনি নশাদা নোংমৈ-গুলি কয়া কাঙছনা  
 তৈত্রবনি নচাশিংগী তৈতনা নশা পুস্তা  
 কাউবকখিগজা 'সিবু মতম কুইয়ক্কাগা।

নহাকপু কল্পনবা হোৎনবদা নচাশিংনা  
 ওয়া খোউনা খাঙখিবনি কপুনা ঈবক্তা,  
 থরায় হকচাং কয়াগা শিন্নজখিবনি নংগা  
 পুকচেল কল্পবশিংগী মকমদা নোকা নোকা  
 নীংশিংবীরিনিকে হৌখিবা অরাবা কোজাম্বু নংনা।

নচাশিংগী খোৎলবা প্রেমগী ধোরীনা  
 লুংশিহৈত্রবশিংবু খুস্তম চম্বুনা পুলগা  
 পেৎজখিবনি মথোয়গী অকনবা থেম্মাই,  
 শিন্নজখিবনি, ইমাগী খুস্তা নচাশিংনা নংবু  
 ইমানা চোংখোকখিবনি জরথ্রনি লাউছনা।

পাইরি নহাক্কা ওসিদি রাংনা নোংথক্তা  
 ভারতকী কোনা-কাচিন শীনবা থুংনা  
 ফুয়না হৌরকপা অনৌবা নোংগী মক্কা  
 থেকা থোয়না কেমা জগোর শাহুনা  
 নীংতলে ইমা-ইচা ঐখোর লুংঙাইরে হায়না।

অহবু ইমা, রাহুদবা ওমদেনে নচাশিংনা  
 নহাকী নহৎশিনবী অতোমা অমা  
 পুথোক্কা হোৎনবা রাঙবক্কা খনবদা  
 খাঙউৎখক্তা থরৎ অরাবা খাঙলগা  
 ইমাগী জরপজ শিলছনবা পামছনা।

চখোকপীধিগমুকো নংনা ইমাগী নাক্তগী,  
 ডাকচগে নচাশিংনা কোয়না ইমাগী নাক্তা,  
 অনৌবা য়েকবনি খঞ্জগনি চঙলকপা পুন্না  
 ইজাতি-বিজাতিশিংনা হোৎনরকপদা অতুন্না,  
 খোৎনা হায়জগনি, য়াজগা খঙহনগনি ইতিক।

## পান্মুইদাকো পুন্নিদো

কম্বাক কুরু কারক্রে,  
 মাঙগী লম্বী তেলক্রে,  
 তুংগী লম্বেলনা শাংহোরে,  
 য়োরকনি ঐগী লমথুং,  
 লাক্তগনি অককবা পম্বুং।  
 পুন্নিগী ঐচেল ঐথক্তা  
 আশাগী অকায়বা হিথক্তা  
 পুন্নিংগী অতেকপা নৌনা  
 লুপকেং লুপকেং হোন্দুনা  
 লাল্লি ঐপাক্তা রানা।  
 মাঙগী লম্বেলদি খঙদবনা  
 তুংগী লম্বীদা খঙবনা  
 ঐরাক্কররে ইঠৈ কয়াদা,  
 লম্বুগ্কররে ঐপাকথক্তা,  
 কৈরেং তুরেং হোন্দুনা।

অস্মম খোকনি খঙদবনা  
 কত্তবা হিছুং ইল্লুরে  
 নহা ওইবা মতমদা  
 লানমিন্ননবা খম্বাংনা  
 যৌবনগী তাঙলবা মতমদা  
 কান্নদনা অরেশ্বদা ।  
 তুংহন্ন্য য়েংখিবদা ঐনা  
 উরে হৌজিক্তি নীংখিনা  
 ঐচেল তম্মা ইরেলশিং  
 অক্ববা হিয়াম লান্নরিবা  
 ঐনা পঙছনা চঙলমজ্ববা ।  
 খল্লবগা খোইনা রাই  
 ঐচেল-ইরৈ কনবদো  
 ঐনা শোয়ছনা লানখিবা ।  
 যৌবনগী মতম কাওবদি  
 অরা-অনাং মাল্লখি  
 গাকপীনবা লৈবনা তত্তনা,  
 ইদোম ঙায়রে হৌজিক্তা  
 পান্থইদকো পুলিদো লাক্করোই ।  
 হৌখিবা ঐহোল খল্লবদা  
 শীঘ্রকই পি মিত্তা,  
 খবাক্তা খুছন্ন্য শুছনা  
 কপকদৌবদা মঙায়রে ঐনা  
 অরেশ্বদা হৌজিক কান্নদনা ।  
 কুপথে মিত্তমু পিবাংতনা  
 তোংপদৌরিবা হিন্ম মল্লক্কে,

হোমবা নোম্ব তেবথয়ে,  
 শোল্লবা খুৎনা হোন্দুনা,  
 যোগনি লমথুংকম করম্মা ।  
 পারী-ইমোম চাউদবশা !  
 চেকশিল্ল নখোয়গী হিল্লম্ব  
 হিরম লাম্মা চত্তনবা  
 কাউগনু অহলশিংগী য়ান্না ।  
 পুসিনা লৈমল চেল্লগা  
 নখোয়ম্ব নীংঙমদহনা তুংদা  
 কপচগনি ঐত্তম্মা চাক্সা ।

## মীরায়গনু ওইবু

ভারতকী ইচীল-ইনাওশা চাওথৎপা পাম্বা !  
 চৎকনি অশাংবা লম্বেল, কাগনি চীংজাও,  
 লানগনি অপাকপা ঈপাক, ভোগনি থবকশিংম্ব,  
 লক্ষাংলবা তাইবং খোঙচত্তা ঐখোয়না শোয়দনা ।  
 ওমগজা পাঙথোকপা হীরমশিং অসি য়েত্তনা ?  
 হন্দোরগজা ওইথংবা খোঙ, খুৎ, মিৎ, নাবু ?  
 চুমই, মায়বা য়াদে ওই-য়েৎ অনিমক,  
 হীরম খুদিংদা কায়নদে অত্তবু অনিমক ।  
 অম্বম্মা কায়নবা য়াদে মুপী-নিপা থক,  
 থৎবদগী মরম অসি মুম্মা ইপা-ইপুশিংনা  
 শীংখানম্বলিবনি মুপীবু ওই, নিপাবু য়েৎ হায়না ।

য়েৎনা কল্পা থবক শূরগা পোখাদনা  
 ধোনবী মতেং পাংলিবী ওঠগী খুস্তা  
 সনা খুদোপ, ঘড়ীনচিংবা মমল য়ায়া,  
 অতুয়া ধোনবীরি ধোনববুদি মখোয়দম্ম।  
 হকচাংগী ওঠ, য়েৎ চপ মাল্লজবদি য়াদবগুম  
 য়ারোই থবক খুদিং অনিমক মাল্লজবদি।  
 নুপীবু য়েস্তা থমতুনা ঙ্কাউখুম্বা উৎলিবা  
 নোংচুপলোমগী জাতিশিংনা চাওখৎলিব'সিনি  
 নুপী-নিপা মাহনা শিংতনা থোরম খুদিংদা।  
 ওঠনা য়াল্লবা মৈতৈ লৈবাক্তা করিগী থম্বীরি  
 ওঠশিবু শেমগৎনবা মইগী শঙ রাৎনা,  
 করিগী ঙাওহনবীরি য়েৎ-শঙদা য়ানশিনবীতুনা ?  
 কনানা পুবীগদগে অক-কত্তগী দোষ মখোয়গী ?

## ঝারোনুকো

(১)

লম্বোইবী পলেম ও !  
 লৈঙাং কিজ়েং শেস্তুনা  
 খুস্তা বুলি পায়তুনা  
 কোকথক্তা য়েম্পাক তুপ্তুনা  
 কোক্তা ভুবী উপ্তুনা  
 করিগী ভিক্কা চৎলিবা ?

পারী ইবুংঙো মুংশিবা,  
ইদোম লৈবী মপোক্তা  
হরিগী মিংথে শোন্দুনা  
কোয়না ভিক্কা চংলগা  
পুলি লেনবনি ডাইছনা  
মপাপ-ইপাপ কোরবা।

মীগী মপাল চাবদি  
খোইনা হেন্না পাপ্পি  
ঈশ্বরগী অচোবা য়েকুবনি  
মঠে-মরোং খাবীয়ু  
খবক অঠৈম্ব শুবীয়ু  
পুক্রিংছদা লম্বোইবী ওউবীয়ু  
ইশাদি সমাজদা তিনবীয়ু  
মপুগী মপাওখোননি খনবীয়ু  
রারোনুকো পলেমও।

(২)

চাক্রিবা 'য়াছা ও!  
নপাজন্দি মকল্লি  
খবক কল্লা শূছনা  
চঠে কিনাল শেস্তুনা  
জাতিগী সেবা য়াওখোনা।  
করিগী অতোনবা পাপ্পিবা?

ইদোম ডায়রে ঐহাক্তি,  
থুংখিদরে নীংবা কোজান্ন,  
ঐনা খাইদগী দিদোলেৎ।



হৃদয় মগ্ন অসিদ্ধি  
অসুখ 'সুখ' লেগে  
শিবা তানবা কাণ্ডি ।

খেলেবে রাখলছ যান্না  
নীংবা থুংবনি পেলহৈবনা,  
ময়ামসি নচীল ননা ওনি ।  
থবক কল্লা নোহীষু  
লৈত্রবসু খঙনবা থিবীষু,  
লৈরোউ অরাংপা কবিসু ।  
মীওউবগী অরা-লুংঙাউদি  
মীওউবা ঐনা শেমজবনি,  
সার্বোত্তম 'স্বাস্থ্য' ।

( ৩ )

শেরিবা ইনাও ও !  
নহৈ-মশিদি তমজ্জনা  
কবিগী অতুয়া চংলিবা ?  
হৌবদা ডায়রিবা নহাতি  
লৈগাবপদা হায়জরু অরাবা  
লৈগদগে কবিগী অরাংপা ।

হোয়নে কগজা মজ্জনা  
ঐসি ককঙাওনরেদা ।  
ওসিদগী তোহুগে নিবা,  
থবক থিকুরগে ঐহাক  
সমাজ-সরকার অনিদা,  
লৈগনি ঐগী চাওখৎ-লম্বী ।

পৈশা নিবন্ধি ঈকাইজগা

ঈকাইররোই থবক থিবদা।

চুমই ইনাও ইবুংঙো,

রাখলহু যান্না কজথ্রে।

পায়খংপীয়ু চান্ননা পাঙথোকুবা

ঙাঙবীগনু কজনবা চীন্তদা

খুংকা চীলগা মান্নবীয়ু।

চাওখংমিন্নবা হায়বনি

রারোনুকো ইনাও ও।

( ৪ )

চংলিবা ইতোল-খুড়া ও!

অমনা খোঙ যাবীজে,

অমনা মিৎ উবীজে,

লোমজদেদা অদ্দনা চংপা

মুমদা কমতুনা হোংনবীয়ু,

ভৌবা যাবা থবক পুয়া।

হে ইনাও নুংলিবা,

পামজদবনি ঐখোয় অনিসু।

অনুন্না কোয়চং চংলিবনি

গন্তি লৈত্রহুনা ঐখোয়গী।

মুমগী মীনসু ধোঙইবীজে

অদ্দনা চংলবনি অনুন্না।

রাখলহু থরা কজদে,

মুমগী মীবু ছনকদে,

সমাজ ঐখোয়গী অচোমনি।

লৈকাই-সমাজদা হায়বীয়ু,

## নোংদোল লাইজা

লৈবাকী অঙম্বদা হংবীয়ু,  
থবক পীয় তকপীয়ু,  
রাদবা থবক শূহ্ননা,  
লেনগনি পুগি নুংঙাইনা।  
রারৌনুকো খুড়খোয়।

---

## নোংদোল লাইজা

লশিং মকোলবু উমজনা নীংথিজরবা,  
অশংবা মনা মরক্তা শাংলিবা,  
অঙোবা কবোকলৈবু উমজনা ফজরবা,  
মালংবা নুংশিলক্তা কোয়পাই পাইরিবা,  
অঙোবা লৈচিল মপৈ অসি  
য়েংবগী পেনবা নাইদবা শকফগ্নি।  
পাইথি অম্বুন্ন লৈচিল কয়া  
পাইরক্লি তুংদম্ব মরী মরী।  
খঙহৌদনা মমশিল্লক্রে মায়গৈ  
ফুয়না হৌরকপা শংবাম্বরবা নোংনা  
ফজহল্লৈ কোরৌথক শীস্থুংনা নৌহৌনা  
নীংথিজহল্লৈ মালেমগী দৃশ্যশিংম্বু।  
অয়েক-হৈবগী নীংথিরবা খুংয়েক্সা  
মচু মথল মথেলগী লাইয়েক তমছনম্বু  
ঙম্বরৌই থক মপোক অসিমগী লাম্বা

নীংমদহুনদা তোরগনি নোগুনা মানা।  
 হোজিক্তা শংবান্নরস্থা শককম অহু,  
 মুশিল্লক্কে অসুম অসুম লোইনা,  
 মায়গৈ পুস্থা মমথ্রে নোংগী মপৈনা।  
 মালেম পৃথীবু য়োৎকে মতাগুম  
 শোরা মপুনা শাউহুনা তাইবংবু,  
 কুপলক্কে নোংখাং কাতু কারল,  
 খাক্কক্কে অকিবা নোংগী নোংখাক,  
 শিৎলক্কে নুংশিৎসু কন্না কন্না।  
 নুংখিল চুপ্পা চাক্কা ওলাংলস্থহ  
 কোকথ্রে হোজিক নোংনা তারকপদা  
 খম্মোই ঙ্গেহল্লে তাইবং-ঈব পুস্থা।  
 য়েংবদা তমখীনা উবা শককমশিংসু  
 অকবা মীশক ওই হায়বা খঙনবা  
 তাক্কেবোই নংনা খুদম ওইনা।  
 চুরিদা চেল্লিবা ঙ্গেশিংগী ঙ্গেচেন্দা,  
 শূমাঙদা খনগংলিবা নোংয়াহী ঙ্গিপাক্তা,  
 কোজাল কারি মকম খুদিংদা,  
 কারক্কি, মাঙথি, তাউথথি, চোংলি।  
 “মিকুপ্পগুম পানবা তাইবং-পুজিনি,  
 কোজোল তাকপগুম তাকখিনি, চেকশিল্ল।”  
 অসুম্মা পাউরৌনরম্মী কখিংশিমা তত্তম্মা,  
 অসিগুম্মা নর্তো অসিম্বু উবদা।  
 সমুজ্জগী ঙ্গিপাক্তগী মনিল ওন্দুমা,  
 চীং, তুরেল, লম্মাং কন্না লাম্মত্তুনা,  
 নুংখিল্লক্কম পাইয়কপা নোংগী মপৈনা,

তারৈ মকম খুদিং শিহুংনা অর-র।  
 তারু তারুবা মকমগী মতুং ইয়া,  
 খরনা চুপশিনখি, খরনা চেহুখি,  
 তুংহৌই খরনা তাইবংবু খারুবা,  
 ওউখি খরনা পান্থীশিংগী মচিঞ্জাক।  
 লৈকম-তুংকমগী মতুং ইয়া  
 তুংকচৈ শোকপা কাওবা, শেংই অমৃতগুম,  
 অশুয়া তুংকচনৈ, পান্থৈ তন্তনা,  
 মীওউবগী মপোক্তা পোক্লিবা ঐখোয়বু।  
 লমচং কন্তবা মীলুংশি খঙদবশিংগা  
 তন্তনা তিল্লরিবা কন্তবা মীশিংবু  
 করল্লবশু মানা পোক্লকপা মতমদা  
 তুংকচনৈ স্বাইনা অমাংবা পোংকুয়া।  
 লৈমায়দা লৈরিবা ঈশিং পুন্সি  
 মাঙখিগনি কুইরুগা মনিজ ওউনা,  
 পাইখিগনি আতিয়াদা কোয়মা লৈনা,  
 তারকখিগনি অমুকশু নোং ওউনা।  
 অশুমনা অকা-অকুম ভৌহুনা লৈরিবা  
 নোংগী ঈশিংগী মভৌগুম ওউরবা  
 তাইবং মীওউবগী মপোক্লি কুইকবা।  
 তেল্লবা মপোকসি অমৃত চেলহনসি  
 অকবা সঙ্গ তিন্দুনা চাওখংহনসি  
 মদুতদা কগনি তাইবং ঐখোয়  
 চাজগনি নশানা খাজবা অমৃত-উই।

# পূর্ণিমাগী অহিং

লুপা ফুদোংবা মচু মাল্লবা  
খোরক্রে পূর্ণিমাগী খাজ তপ্পা,  
কারক্রে নোংপোক চীংদোল লোম্বা।  
মালেম পুষা পুমঙ্গিং ঙ্গেলে,  
খাজগী চেংলো য়েংজবদা পেলে,  
তাইবং থম্মোই মকা লাল্লবে।  
তগুপ তবেংবা থরামিচাকশিংনা  
ফজরে মণি-মুক্তা থেৎপগুন্না  
অশংবা ফিজং মথক থুনা।  
লুপা মচু মাল্লবা মালেমদা  
হৎলে অশংবা পামেল-তফা।  
মচু মুঠৈ মুখাংননা লন্তুয়া।  
ঙ্গেনা শাংপী লৈরাং খাবলৈনা  
নুংশিবা লৈনম য়েল্লক্রে তপ্পা,  
লাইজা থক্তা শাংলক্রে থরোনা  
নিক নিক লাউবা ঙ্গপাক থক্তা।  
অহিংনি হায়বা কাউখিছনা করিগুয়া  
য়াকায়বা য়াওরক্রে খোইমু ফাওবা,  
পূর্ণিমাগী অহিংগী ফজবা শকফমসে  
শৈশক-শৈখা ওমজবা নন্তে।  
তুষা থেঙহৌবা চেক্রা থরনা,  
আহংনি হায়বা কাউখিছনা থক্কা,  
ত্ৰ-কারল পাঠিরক্রে খোংছনা,

হজিঞ্জথে নায়তোমদা কিজরক্তুনা ।  
 কজরবা মালেম লৈথক অসিগা  
 অশংবা নোংথকী কিজং অসিগা  
 শম্মথে অনিমক অমস্তা ওইনা  
 তাম্ববা মিৎকী ওমথৈনা লোইবদা ।  
 অহিংদা হৈনবা মী, শা, উচেকশিংনা  
 য়েব্বা মতন্নি থল্লি হোজিকনা,  
 রারিনিদা তাইবং শেস্থা মপুনা,  
 করম্মা ওমগদগে লোইনা পেলহনবা ।  
 পূর্ণিমাগী থাজবু উজ্বা মতমদা,  
 পুক্রিং ময়োল চোংজ্বা মীশিংদো,  
 নীংবা কায়বগী তমথীরবা তীম্মা,  
 চিকথৎলবা মীশক্লি চেকশিল্লু তাইবং ।  
 থাজ'সিগী চেংলো তমজ্বা কনাওস্থনা  
 মালেমগী থাজ ওইতুনা ডালহল্লি,  
 শাস্তিগী মডাল পীবীতুনা স্বাইদা  
 লানবা ওমহনবী তাইবং-ঈপাক ।  
 লাকখিগনি পূর্ণিমাগী থাজ কয়ারক,  
 ওইরকখিনি পূর্ণিমাগী অহিং কোঙ্গায়রক,  
 লাক্করোই অত্তুবু ওসিগী অহিং 'সিমক ।  
 অশুম্মা হোখিবা লেপত্বা তাইবং পুন্নি,  
 মসিবু থম্বুতা তাইবং মীশকশিং অত্তুদি,  
 পুন্নিগী লমথুং নীংখিররোইদোবা মীশক্লি ।

---

## কালেনগী নুশা

সাক্সবা কালেনগী অকনবা নুশানা  
চাকথেকই মালেম পুশা শীস্থুনা  
খাঙহল্লি জীব পুশা চোংছনা।  
পুথি-খোংবাল কংই ঞক ঞক,  
কংলবা পৃথী চংলি লৈত্রক,  
শিথহল্লি হোয়িবা পাস্বী 'পুন্নমক।  
শারবা কালেনগী অকংবা লৈথক্তা,  
তীস্থে াক্সা স্যাংদৌ ঙ্গং ঙ্গং চোংছনা  
থরায়-হকচাং মাঙই কনবীনবা লৈতনা।  
চাক্সবা, শারবা কালেনগী মৈচাক্সি  
খাঙজৈ পামেল মক্সমদা ঙ্গনা,  
কাউহনবা ওমই অঙ্গংবা কুঞ্জদা।  
কন্তবা মীগী মিৎয়েংগী মৈচাক্সি  
খোইনা চাক্সকই মক্সমশিং অহুদনা,  
কোকপা ওমদে কৈদোন্সুদা ঞক।  
অঙ্গংবা নোংদোল লাইজ কংবদা,  
ঙ্গলকখিনি চোস্তুনা মালেম পুশা,  
অনৌবা য়েগ্নীং হুন্নক্তুনা থুনা,  
পাল্লক-শাংলকখিনি হৈরাং-লৈরাং,  
জীব পুশা কোল্লখিনি অরাবা।  
কন্তবা মীশিংগী অখাবা মিৎয়েংনা  
চাকথেকথ্রবা তাইবংশিংগী থরায়-হকচাংদি  
কোকপা ওমদনা মাঙখি খঙবীদনা



ঝাইগী ধোজালগী মিৎয়েং কংহৌদনা ।  
 চাক্লবা মৈশা খোকহল্লিবা মুমিৎপু  
 থুরুম্ববগুয়া জাইনি হায়না ঝাইনবু  
 নীংবীরোই কনানমু মুমিৎ শাবশিংবু,  
 দণ্ডি পীনবা হোৎনরকনি ঝাইনবু ।  
 নত্রবমু, মশাগী মিৎয়েং মশাদা হজ্জিন্দুনা,  
 চাকথেক্তুনা মাঙলনি নশা অমমুং মাগী বংশদা,  
 কাউকদে অসিগুম্বা মপুগী শিঙ্খারোল 'সিদা

## অচৌবা মী

মরল-মথুম য়ামনা লৈবা,  
 লৈবাকী অচৌবা খবক তৌবা,  
 মহৈ-মশিং য়াম্না হৈবা,  
 কৈয়াক থাবা শাগৈদা পোকপা,  
 মীশকশিংবু ঐখোয়না হেক্তা,  
 কোই অচৌবা মী হায়না ।  
 অসিগুম্বা অরানবা রাখল অসিনা  
 মোৎহল্লি হোজিকী ঐখোয়গী সমাজ,  
 করম্না কোকহনগনি হায়না খনবদা  
 রাজদবা ওমদে খম্মোই শোকা ।  
 নন্তে মখোয়দি অচৌবা মী অশেংবা,  
 কোগনি মখোয়বু চিংনবা লৈতনা—

ঈনাকখুনবা, অচৌবা খবক ভৌবা,  
মহৈ হৈবা, চাওখংপা শাগৈদা পোকপা ।

মশা-মউ কতুনা রাং-চাউরবসু  
কৌবা য়াদে অচৌবা মী হায়না,  
শক-চুগী মতুং ইন্নসু য়াদে কৌবা ।  
কৌগনি অচৌবা মী হায়না  
মীশক অতুনা অচৌবা গুণ চেন্নবদদা ।

অচৌবা মী ওইবা পাস্বীরিবা  
হৌজিকী ইরৈবাকী নহারোলশিংনা  
গুণশিং অতু নীংখিনা খত্তবীতুনা

ইন্নবতদা ভাত্তুনা মখোয় অতুবুদা  
ওইজবা ওমগনি অচৌবা মী ।  
অতুনত্রবদি নখোয়না নহৈ হৈতুনসু,  
লৈবাকী খাইদগী চাউবা খবক ভৌতুনসু,  
লাপ্লা লৈখে, অচৌবা মী ওইবদগী,  
অচৌবা মান্ননবা তুচ্চরবা হীদাক তৈতুনা,  
হজোইহন্নবতনি মীশিংগী থম্মোইদা ।

অচৌবা মী ওউনীংলবদি ঐখোয়না

চীংজাও শাজং চৎকনি :—

চীং-লেম্মা লেপুনা নোংজু-নুংশা খাঙবগুম  
অরা-অনা খাঙগনি চীংজাও কিরেপ তমতুনা,  
মশাদা জীবশিং য়োকপগুম নশানা জীবশিং য়োকনি ।  
নপুগী হেরা, মণি, মুক্তাশিং য়েস্থোকনি লেম্মা  
মিহৌবা, চিংনবা লৈতনা মতৌ তমজতুনা ।  
নাপোমদগী চেস্থরকপা ঈচেলনা তত্তনা  
তুরেলগী ঈশিং ছনবগুম চেস্থহনগনি নংসু

নশাদগী চেস্থখিবা খৌজালগী ঐচেলনা  
 ঐংহন্দুনা কনবীগনি জীবশিংগী থরায়-হকচাং ।  
 তমজগনি হৈরাং-পামেল শাজং :—  
 নশাগী ওইজবা খাদোক্তুনা কখোক্তনি লৈজবা,  
 অমৃত চেল্লাবা তাউজিংগুয়া নংগী নকমদগী ।  
 চৎকনি নরু লুকা মীপুম খুদিংদা মোল্লুকা  
 অহাওবা উইহনা চুল্লগা মরু লুকপগুয়া,  
 পেনবীগনি থম্মোইদা নঙোন্দগী কামখুগা ।  
 ককচেং শাজং তমজগনি :—  
 নরৈবাক-নজাতিগী যাইকনবা হোৎনংবদা  
 ককচেং শাজং চতুনা খাইগী লুচিংবা ওইগনি,  
 ময়াম খাই চঙতুনা পাঙঙমজবা থবক পাঙগনি ।  
 অশোক-রাখল খন্দুনা :—  
 জয় তোগনি থম্মোইবু থম্মোইনা ঐংনা,  
 অতং অখম লৈত্রবা প্রেম লৈননবা,  
 নুমিৎ-খানা হেক লৈরিবা মথৈ জগত্তা ।  
 বীনা যন্ত্র তমজগনি :—  
 নীংখিরবা সুরগী খোঞ্জেল খোন্সোকা  
 তাইবং পুয়া ঐংহনগনি মতম পুখদা ।  
 গান্ধী-শাজং তমজগনি :—  
 অহিংসা ধর্ম নীংখিনা গুস্তুনা  
 নৃশিবাগনি জগৎকী জীব পুয়া,  
 অচৌ-অপিশক, জাৎ-ধর্ম খায়দনা,  
 লোয়নগনি মীপুম খুদিংগী মকমদা ।  
 সরস্বতীগী বজ্রাঙ্গ জৈগনি :—  
 মীকোক থোংগনি নইহ মখিং তব্বদা,

তল্লু-খোৎলুবা খুদিংদা হোৎনগনি খঙনবা,  
 হৈরবা নহৈগী জ্ঞান অহু ডাকনি নশানা।  
 তরেৎ অসি মপুং কানা লৈরবা মীদি  
 স্বাইগী অচৌবা মীশক ওইগনি জগত্তা।  
 মপুং কাজ্জবন্সু তরেৎ অসি তংখায় তংখায়দং,  
 লৈজরবা মীশকশিংদি অচৌবা মীনি।  
 অহুনা অচৌবা মী জগত্তা তাওই য়ান্না  
 লৈতে মকম খুদিংদা কোয়থি থিবদা।  
 অশোক মহারাজ, মহাত্মা গান্ধীজী  
 ভারতকী মনুংদা স্বাইদগী অচৌবা মীনি,  
 মখোয় অনিগী মশেক-মঙান্দগী  
 ভারতনা ওসি মী ওইজবা ওল্লিবনি।

## প্রকৃতিগী শকলোল

প্রকৃতি কোবী পলেম ও,  
 মহোশা লাট্টরেস্বী ইমা ও,  
 শকলোল লিপিং পুরিবী,  
 নচাগী থোইনা চান্নবী!  
 খঞ্জরুদে পঞ্জগে হায়না  
 নহাকী চেংলৌ শক্সু  
 কলমগী লৈশক ভমজিঙে।  
 খাজনীংলক্লে ইমাগী চেংলৌ

উজ্জ্বলিবা নচানা কোজায় :—

অঙাং নারা ওইরিঙে,  
পন্থৌগী পল্লিকোর লাল্লিঙে,  
উরম্মী নহাকপু নচানা  
নীংখিবী লৈরাং পাস্বীশুম,  
অহাওবী তাউজিং মউশুম,  
পোক্কাবী পলেমগী চেংলৌশুম,  
মীলুংশি খঙজবা হিংচাবীশুম,  
রাখলগা চাম্র চাম্রনা।

কালেনগী লুংশানা চাক্কাবদা  
অশংবা পোখাশঙশুম খল্লম্মী,  
অতল্লী ইমাগুম্মা উরম্মী।  
ঐনা খল্লা চাউরকপদা  
চংলম্মী নোংমা শাউহুনা  
অহিংগী তংলৌ খেঙবদা  
পলেম-পন্থৌদা কেজহুনা  
পুল্লিংগী অপাশ্বা কংজনাবা।  
ভুং-প্রোত শারকই নংনা  
পীরকই অকিবা শব্দ,  
কৌশিল্লকই মচী অমদনা  
মখুং হল্লুনা লোম্মা  
লোহোক্তবী মিজাঙবী শাহুনা।  
ঐগী যৌবন মতমদদি  
ছাত্র-জীবন্দা লৈখিবনা  
উজ্জ্বলি ঈচম চম্মা  
খনবা খংখিদবা মরম্মা।

ইবাইবক নেস্থা মরন্না  
 ছাত্র-জীবন লোইত্রিঙৈদা  
 তাজখি অরাবা মৈবক্তা  
 পহৌ শেৎন-খাইনতুনা  
 মপুন্সিগী নুংখিল পোবোপ্তা ।  
 ইতিক-ইপা চাদনা  
 য়ম্বু-পোৎলুমা নন্দুনা  
 মালেমদা ওয়া খাঙতুনা  
 পহৌগী কোলোর কোতুনা  
 খাঙজখি হিরা কপুনা ।  
 মতম 'তুদা নহাক্তি  
 নোংমা কাওবা নোক্তে,  
 নংনা খোইনা কপথোকখি,  
 খোইনা হেন্না রাবীখি ।  
 অযুক অভনবদা হৌতুনা  
 ঐনা লোমা য়ে'বদা  
 নমিত্তা থল্লম্বী পিরাংনা ।  
 নুমিৎনা থোরকপা মতমদা  
 ঐগী চেংলৌ য়েংলমা  
 পিগী ঈরা পরেংনা  
 মালেম লৈখক চোৎলকখি,  
 উশা কাওবা চোৎহনখি ।  
 অয়াকপা নুংশাগী মৈশাদনা  
 লৈখোকখি চিন্তা তৌতুনা ।  
 অহিং তাংলৌ থেঙবদা  
 তাইবং-জীব কুম্বগ্রবদা

হোগলম্মী ঐনা নোংমা  
 নংবু তুস্বা য়েংনবা ।  
 অহিং মিংশেল খাওহুনা  
 লেপ্পম্মী রা ডাওদনা  
 কাওহাই চামোর পায়হুনা  
 থম্মোই শোকা হিকা ।  
 হায়বীয়ু নচা ঐডোন্দা  
 খঙজনীংই মহু য়ান্না  
 কনাগী মপুং লাংগীনো ?  
 ঐনা কোক ডাওহুনা চংপদা  
 ঐবু চিংনা য়েংলগা  
 নঙক ফ্রং ফ্রং হাইখিবহু  
 লঙনখিবরা নংনা ঐবু ।  
 লোইদাম থাবুম কারকপদা  
 অরান্না লমদমদা চন্তুনা  
 থবক-ইজ্জাং শূরকপদা  
 তান্না পাক্সবা লৌবুজ্জা  
 উখি অশংবা ঈথক ওইনা,  
 কুইরক্সগা উখি অমুক  
 সনাগী ঈপাক ওইনা ।  
 লোইবী চীংথক কারকপদা  
 অশোওবা লমদম চঙলকপদা  
 উখি সনা-লুপা ওইনা  
 মকম মকম খুদিংদা ।  
 মতম অহু লোইখিহুনা  
 অকোকপা সহর মপুং য়াইদা

ইরৈবাক ধৌগল ভৌছনা  
 ইজাতি সেবা যাওছনা  
 লৈজরক্লে পুকচেল শেংনা ।  
 ইপাঙ্গল মীখোইবা নচ্চজ্বা,  
 ইহৈদা মীহেনবা ওইজ্বা,  
 ইরলদা মীমান্নবা ওমজজ্বা,  
 ইশক্তা মীনা শীংখানজ্বা,  
 লায়রবা ঐগী কলমনা  
 খুংলাই-পাঙ্গল ওইছনা  
 শোল্লি শোল্লি হোৎনজছনা  
 সেবা যাওগে চোংখোকচরি  
 ভারত-মাতা ইমাগী ।  
 হৌজিকী মতম অসিদা  
 ইমা নংগী শক্তমদি :—  
 নীংথিববী পলেমগী মঙংনি  
 ভারত-মাতানা শাইওনবী,  
 মপুগী লিলা কম্পাক্সি  
 নীংথিরবী দৃশ্যনা তিল্লবী,  
 কজরবী হৈকোল-লৈকোলনি  
 কবিশিংনা পামজবী,  
 অতপ্পী পলেম-ইমানি  
 নচাশিংবু নীংলবী,  
 রাস্তবী পুট্কে-লজৈনি  
 তাইবং-জীব পুঙ্খগী,  
 কিশং শেংপী ইমানি  
 তাইবং-শান্তি পীনষী,



ধবক কল্পা নোংখীনি  
 মিকুপ কাওবা পোখাদবী,  
 খাঙমজ্ববী শকলোম্নি  
 নশাগী নঙম্না ওইজবী।  
 খঙলে খঙলে পলেমও,  
 মীশক-মশক য়েংছনা  
 চান-চানবা উত্তুনা  
 স্থাই য়ানবা হোৎনছনা  
 নখৌ চিনবী ইমানি।

তাং ১৫। ৭। ৬৩ ইং

## নোংচুপলোমগী মইহে

হায়বগী পঙহার হায়নবনি,  
 খনবগী পঙখল খন্নবনি,  
 ঐখোয়গী লমজিংবীবা ইয়াম্বনি

নোংচুপলোমগী মীশিং অসে,  
 অনৌবা ভারত-জাতি শেমগৎপগী,  
 অপুৰা নীংতম জাতি শেমগৎপগী।

জাতি, ধর্ম, চৎনবী-লোনচৎ,  
 লোল, শক-চু, মীওই-মিতৌ,  
 মখল মখেম্না ধরা লৈকা,

পাক-চাউরবা ইরৈবাক লমদমসে,  
 রারমগনি মখোয়না ইথস্তা পাল্লমজ্রবদি  
 অপুয়া ভারত জাতি শাগৎপদা ।

পৃথিবীগী মরোল ওইরবা  
 মখোয়গী ইংরেজী তমহন্দুনা  
 অনোবা জ্ঞান কাওরকপনি,

ইরৈবাকী প্রজা পুয়া ভারতকী  
 কোডদোক্লখিবনি মবুক্রিং-ইবুক্রিং খঙনবা  
 কোডদোক্লরি হোজিকসু চান্নহল্লি থোইনা ।

মখোয়গী ভারত-শাসন্বা,  
 অমন্তা ওইবা রায়েন্বা,  
 লায়হনখিবনি পুনজবদা,

ওইরম্বোই কনখৎপা মখোয়না ওলমজ্রবদি,  
 অরাবা কোজায় খাঙলমজ্রবদি ভারতনা  
 ওমলম্বোই মখোয়বু ওম্ববা শক্তি শাগৎপা ।

মিহো লাংদা থুহুনা  
 য়েংখী রাখল খন্দুনা  
 য়োৎকে হোৎনবদগী মখোয়না

লৈকুমখিবনি মখোয় অমুক  
 'রাতোম্বা রাংলগা ক্লাকা কমদেকপা'  
 অচুস্বনি মৈতৈ-পাউরো 'হু অওইবা ।

তোপ্পা লৈজৈ ঐখোয়গীসু  
 কিজ্জৎ-চাকচা, লমচৎ-ব্যবহার,  
 লৈবনি মখোয়গীসু অহুন্না তোপ্পা,

কৈ তস্থা-হৈজিনবা মখোয়গী মইদি  
কন্তে তস্থদি মখোয়গী সভ্যতাদি  
মাঙহল্লকনি মছনা ঐখোয়গী ইজাতি ।

খঙদ্রিবরা হৌজিক ষাওবা  
'লাইরিক হৈবা তোনাশ্লি,  
মইহ হৈবা য়াল্লকুগা কৎলকত্রে ।'

হায়নরিবসি মিতৌ তস্থদগী ঐখোয়না  
অহল-লস্মনশিংনা করিগুম্বদা শাউছনা  
ঐখোয়গী কন্তবা অশোয়বা উরগা ।

কাউনুসি অছনা কগৎহনসি থোইনা,  
তমজসি মইগী জ্ঞানদি পৃথ্বী পৃথ্বদগী,  
তমনুসি কিজেৎ-চাকচা, অকে-অমোনচিংবদি ।

নোংচুপলোমগী মইদি অকবনি ঐখোয়দা,  
খেইনৈ সভ্যতাদি মখোয়গীগা য়াল্লা  
কাউনুসি হৌজিকী ভারত-বাসীশিংনা ।

## লমল পান্থী

পুক্রিংগী মালেম লৈকোয়দা  
রাং-চাউনা হৌরিবা  
লমল পান্থী পামেল মউদা  
মশা লিশিং লোঙলি কল্লা ।  
পাল্লি তাউজিং হৈরাং কল্লা

তল্লা মশা খুদিং বীম্বুংনা  
 মখল মখেলগী উইহে—  
 অখা, অয়্যাক, অথুম, অশীন ।  
 তাউজিং খরনা অমৃতনি,  
 হেকউ, চাও, য়েল্লু মীডোন্দম্ম ।  
 হেকনু অখাবা তাউজিংশিং'হু,  
 শিজগনি পাম্মুরবা নশাহু,  
 পীরনু মীডোন্দম্ম হেকুনু  
 শিদোকখিনি পাম্মুরবা মরুপ্পু ।  
 অরাংবা মশাগী য়েস্তা  
 নীংখিনি পাল্লিবা উইহে'সি  
 সনা মচু মানবা 'সি  
 অথুখা অমৃত-তাউজিংনি,  
 হেকউ, চাও, য়েল্লু নোকা  
 কাল্লগনি নখোয়-ঐখোয় লেপ্পা ।  
 মীনা নখোয়দা তৌরকপা অকবদা  
 শিংখিনবনি লমল হেক্কাগা পীহুনা  
 'তৌবীমল তাউজিং'নি মসিনা ।  
 ওইখংবা অরাংবা মশাদা পাল্লিবা  
 তাউজিং'সি মত্তু চোখা  
 হেক্কাগু মসি, চারুনু খক,  
 'য়েংখীমল তাউজিং'নি মসিনা ।  
 মাঙগনি নশাম্ম, মীশাম্ম পোয়গনি  
 তাউজিং অসিগী মহুনা ।  
 খাইগী মতোন্দা পাল্লিবা,  
 অরাংবা মত্তু চোখিবা উইহে'সি

'মীরাৎমল তাউজিং'নি মসিনা।  
 হেরুনা হোজিকী ভারত-বাসীশিংনা,  
 লৈবাক ঈরাং হোহনগনি,  
 নখোয়-ঐখোয় রানগনি,  
 ইরৈবাক-ইজাতি লৈখা তাগনি।  
 লৈবাকী রায়েল-শাসন কতুবা,  
 অচুয়া বিচার লিংদবা মকমদা,  
 হেরুবদগী মীচয়া পঙছনা,  
 অরাবা কোজায় তানখি,  
 নংগনি হোজিকসু হেকপু হেরুৱবদি।  
 লৈঙাক শাসন পায়রিবা  
 হৈশকসিবু খঙলবা হৈ হেকপনা  
 হেকচসিসু হৈশক খঙনা  
 পীখিনবা পীকম মকম চানা।  
 অকোয়বদসু পাল্লি উহৈশিং,  
 তলা মশা খুদিংদা থম্বা—  
 চানবীমল তাউজিং, মীরাইমল তাউজিং,  
 নুংশিমল তাউজিং, অয়োকমন তাউজিং,  
 অরায়মল তাউজিংনচিংবা কয়া।  
 হেকপা রাই হৈ-শিংনা ইশানা  
 চানবা য়েংছনা পীখিনবা করিঙখদা।

---

## মীওইবগী য়েব্ববা

খনবদগী ওসি অয়াস্বনা শেরান্ননা  
মশক-মীশক খরবু য়েব্ববা ওইনা  
মাঙহন্নবা হোংনৈ, হাংসু হাংনৈ  
খাদোকপা ওমড্রবা হৌরকপগী শাজং  
মখোঙ মরি পানবা শা ওইরস্বা।

মড্রগী অচুম-অরান খিগৎপদা  
কান্নদনা মাঙহল্লৈ ইপাজ্জল-ইরল।  
রায়েল শঙদা মাঙহনথৈ অরেশ্বদা  
প্রজা-সরকার ঐখোয়গী লৈজবা 'পুন্স্বা  
চাওখৎ-ফিদম তানবদদি হোরংহৌরে।

মীওইবা ঐখোয়দি য়েংখীনকজবা পোকমিল্লবনি,  
ঐখোয়বু রাহ্লিবশিং অহু ঐখোয়গী য়েব্ববনি।  
ফন্তবা শাজং, য়েংখীবা পুকচেল, অতনবা, শাউনীংবা,  
মাঙনবা খনবা, পুকচেল পিকপা অমসুং নীংবা কায়বা  
তরেং অসিনি মীওইবগী অচৌবা য়েব্ববদি।

অতৈ রাংলিবা য়েব্ববা লৈবশিংদি  
ওইহনবনি মখোয় তরেং অসি তিল্লহুনা।  
মখোয় য়েব্ববা তরেংকী লাজ্জঙনা  
রাহ্লি তন্তনা মীওইববু মিকুপ খুদিংদা  
খোকহল্লি অশান্তি তাইবংবু তন্তনা।

তরেং অসিনা লায়চুরবা মীশিং অহু  
ঐগীদি চাল্লবনি খল্লি ঐনা তশেংনা।  
অহুবু, পুকোকাঁ রাখমা কুপখিহুনা করিঙস্বদা

কাউথোকখিহুনা ঐবু কাওবা নংহল্লি,  
 কুইবদি কুইদে, অহুবু রায়দা কাজিনবা হোৎনবদা।  
 কোজায় লৈবদগী মসি গুপখন খনবীদবা,  
 মীওইবা অসি মিংচৎ থীহল্লৈদকো পাম্মুইদা।  
 ঐনা কাউথোকখিবম্মু খন্দবশিং লৈবদগীনি,  
 ঐনদি নুংশিজৈ মখোয়বু থাজৈশেংনা,  
 মখোয়নদি খল্লবনিনা ঐবু পাঙদবা-অপঙ তাহল্লৈদকো।  
 কনা কুইরক্লে মীওইবনা লৈরকপা  
 চাওখৎলে কনম্মু হৌজিক ঐখোয় তশেংনা।  
 গুমদবা য়াওরকত্রে মীওইবনা খবক খুদিংদা  
 গুল্লকখিগনি অতৈম্মু হোৎনরি পাঙথোক্কাবা,  
 য়েকচবদা মঙায়রে মসিমদি অঙোবা চেবাংখক্তা।  
 করম্মা শক্তিনা মসিবু জয় তৌগদগে খনবদা  
 লৈরমজে মীওইবগী অতোপ্পা শক্তি অমত্তা।  
 অমদি লৈরে অহুবু মতমদি চঙবতাই,  
 নুপী-নিপা পুন্হা মইগী জ্ঞান লৈবা তাই,  
 অহু নল্লবদি শাগী শা অহুম ওইখিগনি।

## সাক্ষী

সাক্ষী নহাকী নঙপ'সে  
 ওছোন্না চাউই মালৈমদা।  
 মত্তু শোল্লাবা লাজ্জদবা মীশিবু

কনবীনবা হোৎনবীরি অচুস্বা চৎপীছনা  
 চোংখোকপীছনা ধর্ম চেনবশিংগা লোয়ননা  
 সভা মমাঙ অমসুং রায়েল-শঙদা।  
 নংগা তিম্বজবদগী মীশকশিং অহু  
 মীপোক-মীকনবা শক্তি কংই,  
 উপায় লৈজজবশিংগী মিৎকী পিনা  
 শেংদোকচরি মখোয়গী মখোঙ থম্বালবু।  
 পেনবী মখোয়গী থম্বোইনা মহুদা,  
 হরাও জগোই শামিনৈ পেন্দুনা,  
 খোয়ক্রম মীনোক তন্মিনৈ য়েনছনা  
 পুল্লি চেৎনা নুংশি থোরীনা,  
 থাদোরদনবা অমগা অমগা কৈদৌনুংদা।  
 অসিগুস্ববা মতম 'সিদা নংবু  
 ধর্ম রাজগী শাইওল্লি থল্লি,  
 অসুস্বা কনবীরি, পীবীরি দণ্ডিসু,  
 মপুগী শিস্বারোল কায়দনা তাইবংদা।  
 অহুবু, থাজদনা নংবু করিগুস্বা মতমদা  
 ঈনাকখুনবশিংগী শেম্মা লৈছনা পুরগা,  
 অকনবশিংনা তাৎ তৌছনা ফারগা,  
 মাঙহল্লি অশোনবা লাজ্জদবা মীশিংবু  
 কন্তবা মীশিংগা তানছনা মরক মরক্তা।  
 অশেংবা মীহাৎপশিংগী মীচঙ চঙছনা  
 লাজ্জদবশিংবু ফাঁসী শগাই কুহনখি,  
 হুরানবা, ডাকুবু লোজ্জনা কল্লগা  
 অচুস্ববুসু করিগুস্বদা দণ্ডি কংহল্লি।  
 মহুগী থল্লুবদা নহাক'সিবু ঐনা



মতু হৌদবা অপাইবা শানি খল্লি।  
 মতুগুম্বা শাজৎ তোয়রকপনরা খঙায়ে,  
 অশান্তি থোকহল্লৈ হৌজিকী তাইবংদা।  
 মনাইরা নংবু অশিংবা উকিলশিংগী,  
 হুঁরা নংসে কস্তবা রায়েনবশিংগী,  
 পুকচেল অরেপ্পা লৈতবরা নংগী?  
 কাউরবরা নহাক মমাঙঙৈগী দশাদো  
 থৌরবা রায়েল-কাতিনা চপখিবদো।  
 নীংশিংগুনা মতু হস্থাননা খল্লগা  
 মপুগী শিন্হাৰোল কায়দনবা চতুনু  
 শেম্মুনা কৈদৌগে হৌজিকী সমাজবু  
 অশান্তি মাঙহল্লগা শান্তি ওইহল্লু।

## থান্মাইগী লনৈ

পাক্কাবা মীওউবগী রাখলগী লক্ষাংদা  
 তন্তনা চাক্কাই খঙহৌদনা লনৈনা  
 কল্লক-য়েংথীবগী মৈরানা চুতুন  
 লোপ্পা নল্লগা অক শানি কনাগুম্বনা।  
 পিক্কা হৌরম্মী অহানবদা মুৎশি মুৎশিনা  
 থৌশাক্কাদে মরাইনা মুৎচখিগনি হায়না,  
 মৈয়িকপীনা মৈজাওবী হৌবগুম চাক্কাভুনা  
 হেজ্জলকই পাকথোক-চাউথৌরকপা লনৈ'হ  
 মুৎখৎপা হৈতবনা নল্লগা পানৈ লৈতবনা।

রানা মুৎখৎচত্রবস্তু মতম চণ্ডনা লৈম্ম'হু  
 হন্ন হন্ন চুখৎলকই কত্তবশিংনা  
 নুংশি হৈতবা শাজৎকী মৈবুল চুহুনা  
 চাউখৎহল্লি মৈচাক অমুকা হেন্না ।  
 থম্মোইগী কাচিন্দা থুপ্পুনা লৈরহ্না  
 শাউনীংবগী নুংশিৎনা ইপোম হৌরস্তুনা  
 মৈচাক হেঙ্গৎহন্দুনা তমথীবা লৈম্ম'হু  
 চোংহুনা খাঙই থরায়-হকচাং পুয়া ।  
 মদ্রবু উরগা কত্তবা মীশিং অহুনা  
 হরাওই য়েংহুনা খুবাক খুর খুরহুনা  
 খুদোস্থী থিন্দুনা তাকই মাগী মরুপশিংদা  
 পেন্নৈ মথোয়না চোংলিবহু উরগা ।  
 তুংগী রাখল খনবদগী মৈচাক কংলবদস্তু  
 খাঙজৈ মুৎচখিগনি, 'মাস্ত চাক্ককনি হায়না  
 মুৎখৎনবা হোৎনজৈ মিৎকী পিতনা ।  
 হন্ন হন্ন থারকপা লৈম্ম কয়্যাবু  
 মুৎহল্লি লায়না ঐ মশক খঙবশিংনা,  
 হন্নহুম চাকহনখি মৈ চুবশিং তমহুনা  
 চোংহল্লি নীংঙমদবগী মৈচাকা লোয়ননা ।  
 নপাপকীনি হায়না খনবদগী হেন্না  
 নোকউদে মথোয়না করিগুহুদা পের্ননা,  
 নেতাশিংগী লমচৎনি মসিনা তশেংবা ।  
 হৌজিকী ভারতকী নহা-অহলশিং  
 উরৈব্যাক সেবা তৌমিগ্নরিবা অপুয়া  
 অসিগুগ্নবা নুংশিহৈত্রবা লৈম্ম থাগন্তুনা  
 ন্ননবীগনু য়াননবা নখোয়-ঐখোয়গী

খুংলাইনি মছনা লৈখা তানবগী।  
 খোয়রুম মীনোক তৌনা লেনমিন্নতনা  
 পুলি নুংশাংনা পান্দুনা ঐখোয়না  
 চাওখৎ-কিদম তান্নবা মালেমদা  
 শান্তি-লাইজা থিক্সিসি থম্মোইদা  
 মীপুম খুদিংগী ঐ-শিংবু পেলহনসি।  
 মপুগী লৈকোন্দা শিদ-উপাল থারন্নবা  
 হোংনসি নখোয়-ঐখোয় চঙছনা কনা,  
 করিগী ওমদগনি লিংজেলবু মান্নরবদি  
 চাওখৎহনগনি মছনা ভারতপু মালেমদা।

---

## কবিনা লৈবাক শেন্ধরা

লৈবাকী নেতা ওইবশিংনা  
 মজাতি মীয়াংগা লোয়ননা  
 শেমজৈ মরৈবাকপু চাওখৎনবা,  
 রাজনীতি দলশিংনা মজুগী  
 খুংলাই-পাঙ্গলনি তশেংনা  
 হোজিকী অনোবা মালেমদা।  
 অক্ক, ভূগোল, সাইন্সনচিংবা  
 লেংলিবা কলম পায়বশিংবু  
 কবি হায়নদে কনান্সু করিগুস্বদা।

কৌনরবসু অয়াস্বনা কবিবু  
 মরু ওইনা কবিতা লেংবশিংদবু  
 কোরোইদৌবা লৈতে মখোয়বু থক  
 রাংলেন্দা মরেন্সবসু কনাগুশিংনা  
 কবি-কলমগী মমিবু তাহল্লবদা ।  
 অশাবা কবিগা থম্মোইদি  
 অনৈবগা অরুবগা য়াল্লবদা  
 লাইজা ঈশিংগী পাংখকনি ।  
 কল্লক রাখল শীজিন্নহুনা মখোয়না,  
 কত্তবা শরৌ শীন্দুনা করিগুশ্বদা  
 হেল্লনবা হোৎনৈ মখোয়বু অহেনবদগী  
 মছনা চেম্বহল্লি কবি শাগৈবু ।  
 লিক্লাই মহীগুম্মা লুরবা লাইজগুম  
 লুই অশেংবা কবিশিংগী থম্মোইদি ।  
 অরাংবা চীংদোল, লুরবা সমুদ্র,  
 শারবা মরুভূমি, ঈংলবা লমদম,  
 অরাবা, নুংঙাইবনচিংবা খুদিংদা  
 মকম, মতম পুশ্বদা য়ৌই  
 রাখলগী দোলাইদা তোংহুনা মখোয়না ।  
 মথক থোংবা কবি কাওগৎলকপদা  
 মখোয়গী শেংলবা থম্মোইগী লৈকোরুংদা  
 পেনবী হৈবী লৈরাং শাংকায়হুনা  
 কৎচৈ হেঙ্গগা মাগীদমক মপুগী চরন্দা  
 মরৈবাকী নুংঙাই-য়াইক ওইরুবা ।  
 মাগী থম্মোইগী কাচিন্দা লোৎলিবী  
 রাখলগী লংলা লংহুমগী মচীল

পিঞ্জবা কলমগী মচীন্দা হাপ্তুনা  
 অতৎ অখম লৈভুমা চিংধোরকুমা  
 অঙোবা চেবাংখক্তা হাপ্তুনা থম্বদা  
 লোউবা নাইদে চিংধোরকপগী থক।  
 লংলাগী তুথুপ তুথুপ খুদিংদা  
 থুম্ববা রসনা থম্বা রাওহুনা  
 পেলহল্লি অয়াহা থম্বোইশিং  
 লংলা লংলক থঙজরবা মতমদা।  
 লংদ্রম অহু অচম্বা নন্তে  
 ঈশ্বরগী শক্তি চঙলবা অরংবা  
 সনাগী লংলা লংদ্রমনি অতাঙবা।  
 চেবাংখক্তা তারিবা মমিহুনা  
 অঙকপা শাইঙন-শকলোল ওন্দুনা  
 নুংশিরবা ঈশৈ শরুংকই থঙহৌদনা  
 পুং, যন্ত্রনচিংবগা লোয়ননা তাল নাইনা।  
 তাজবদা অখুয়া নুর-রসপু  
 কপচৈ, নোকচৈ মহারুা অর্থ থঙনা,  
 মমিস্তগী তারকপা অকপ-অনোকী  
 পিগী মরিরুা কলমদা তারগা  
 হেনগৎহল্লি মতিক-মগুণ কবিতাগী।  
 শরুংখা ঈশৈ লেপখিহুনা করিঙম্বদা  
 লীরকই অমুক্শু নুংঙাইরবা হারী।  
 লৈখল লৈচু হাপ্তুনা লেংলবা  
 হৈ-শিংলবী মালিনীগী লৈরাং পরেংগুয়া,  
 লৈখোক অম্বত্তদা পুয়া শাংপা  
 মখল মখেজগী লৈরাংগী মতৌগুয়া,

পেলহল্লি করিগুহদা অয়েংবা-অতাবশিংবু ।  
 হৌথ্রবা, চৎলিবা, লাকদৌবশিংগী  
 লমজিং পাউতাকী মশেক-মঙাল্লা  
 কাওহল্লি মীপুম খুদিংবু জ্ঞানগী মঙাল ।  
 মঙালগী মশেকা গান্দুনা স্বাইনা  
 পাঙথোকহনবা ওমই মরৈবাক শেগুদা,  
 চাওখৎহনবা ওমই তাইবং-জাতিবু  
 মশা চাওখৎপগা লোয়না লোয়ননা ।  
 নেতাশিংগী কোকলেন লুচিংবশিংসু  
 সনাগী লংছুম থম্মোইদা থমজবা  
 মীশকুনি তশেংনা চাউজবসু লংছুম,  
 অতৈ নেতাশিংনা মঙাল কংজবনি মাগী ।  
 ওজা ওইবদা অথোইবা মীশকসু  
 কবিগী মগুণ লৈবনি খরদসু  
 তানশিঞ্জহুনা ওউরবসু মশানা ।  
 মালেমগী মীপুম খুদিংগী থম্মোইদা  
 খরদা ওউরবসু চেন্দবা যাদে  
 মমল যাল্লবা কবিগী মগুণ  
 যাম্মন্দহুনা খঙদবদগী তোবনি,  
 অহুনা মীওইবনা নিংথো ওইরিবনি  
 অসুক যান্না জীব পৃথগী ।  
 যাম্মন্দহুনা শীজিল্লবা ওমজবদা  
 কনাঙথগী মপুং কারবা মঙান্দগী  
 হেনগৎহল্লি মথোয় শক্তি  
 অহুনা ঐথোয়গী মী ওইরিবনি ।  
 মীওইবগী পুলিগী থোরম খুদিংদা

হিনাও শাবনি কবিশিংনা লেপা  
 হৌজিক্তগী নন্তে মসি থায়নদগীনি  
 হৌজিক্স ওইরি, ওইহোগনি তুন্দম্ব।  
 অতুনা মথোয় অসি অচোবা,  
 লৈবাক শেয়া মীশকি তশেংনা,  
 জাতিগী অক-কতদা লেপমক,  
 মথোয়গী মথোদাং যান্না যাওরি।

---

## পুলি-কৈথেল

হে নরৈবাক নীংলবা ইটীল-ইনাওশা,  
 নীংতল্লবা অনোবা ভারতকী প্রজাশা।  
 পুলি-কৈথেল কারকপদি নীংতল্লা.  
 লাকপগে অনোবা করি পোৎ পুতুনা,  
 মতম মতমগী চানবা পোৎশক য়েংতুনা,  
 শেন্দোং কংনবা নখোয়গী পুলি-কৈথেলদা ?  
 কংনখি নপা-নপল, নচেম-ননেমশিংনা  
 মখল মখাগী শেন্দোং-শেয়াঙ,  
 নোকখি, কপখি, রানখি, পেয়খি  
 মতম অতুগী পুলি-কৈথেল কারকপদা  
 মথোয়গী হৈ-খিংবা অমদি হৈতবদগী।  
 মতমগী মুংশিংনা পুরকপা অনোবা নোংজুদা  
 চোৎলবা নোংলেন লাইজনা পুলি-মালেমদা  
 হৌরখনি মতমগা চানবা পোৎশক থায়া।  
 খঙজবদি অরি-অনো পোৎশক ঐখোয়না

রাজগনি মহৎ মাঙছনা খোয়শাওননা,  
 পোৎশক খঙলবা জ্ঞান লৈবশিংদনা শোয়দনা  
 কংছনা হরাওজগনি শেন্দোংনা শেন্দোং,  
 কাউনুসি রাখল অসি মনুং মতম চারিঙৈদা !  
 পামছনা নীংথিবা শেন্দোং মপুং কানা  
 হোৎনরবদি নখোয়-ঐখোয় কনাগুস্বনা  
 নত্তবা-অরানবা রাইহ হায়জিন-খোচিন্দুনা,  
 রাজনিকো শেন্দোং-শেল্পেপ মাঙছনা ।  
 খাঙজগনি ওয়া খোইনা কপ্পা চোংছনা  
 খঙথবদি নখোয়-ঐখোয়গী ইরাল কনাগুস্বনা,  
 তৌগনুসি অছনা কত্তবা মতম পুস্বদা ।  
 মীপোৎনা নপোৎ শাছনা তাংছনা য়োল্লবদি  
 কংজরোই মপুং কাবা শেন্দোং থক,  
 তোকনি মতমদা শিত্তুনা ওইজবা কংদনা ।  
 পাল্লবদি অচোবা ফুরা-দলালদা লৈছনা  
 কোলোয় মিৎচৎ চৎপা তাবং পুন্সি-কৈথেমুংদা  
 হেকচিল্লু মইহ চুস্বা মইহ-মরোং পাস্বীশিংদগী  
 অহাওবা, নুংশিবা হৈরাং-লৈরাং পাস্বীশিংদগী ।  
 মতম মতমগা চানবা পোৎশকশিং পুথোকউ  
 নখুৎনা শাবা, রাখল্লা পুথোকপা অনোবশিং,  
 পাম্ননবা মতমগা চানবা কাল্লবা কংছনা ।  
 হন্দকী অনোবা তাইবংগী পুন্সি-কৈথেলসিদি  
 নস্তে লৈগদোবা নরল পৈশানা অপাস্বশিং,  
 নস্তে পুথিংদোবা শেন্দোংগী শেল শেজাওদা,  
 পুনথিংদোবনি শেন্দোং নপোৎ-ইপোৎশিন্নছনা,  
 রাজনি অছনা স্নাবীজবদি নপোৎতু শিন্নবদা ।



নপোত্তি য়াওদনা কারক্কাগা কৈথেলদা  
 মীগী মপোৎ লাক্কুনা, হুরান্দুনা হোৎনরবদি  
 রাজনিদা নহাকী পোকডমদ্রবা মপোক্তা য়ান্না  
 পুন্নমকসি লৈরে লোইনা নং-এগী হোৎনবদা,  
 অদ্রবু লুঞ্চে লক্ষাংলবা লম্বী অমসুং সঙ্গদি  
 নং-এনা পঙলবা অমসুং লাইবক থীরবদি  
 অনি অসিনা মাঙহল্লি তাইবংবু তত্তনা।  
 হোৎনো হনখিনবা অঙানবা পুত্ৰগী লম্বীদা,  
 কংগনি য়ৌরগা লুংঙাইরবা নয়ুম  
 অমাঙ-অতা লৈত্রবা মপুগী মনাক্তা।  
 হনত্রবদি নখোয়না অমস্বা পাপকী লম্বীদা,  
 রাজগনি নখোয় নমথী-হজ্জোই মরক্তা,  
 লম্বী অনি অসিদিনি লৈরিবা হনখিনবদি,  
 অদ্রবু লুঞ্চে মশক খঙবা অনি অসি।  
 নয়ুম-ইয়ুমদগী থোরকপদদি নশা-ইশাদনি,  
 তানগদৌবনি পুন্নমক অসি চৎনা চৎনা  
 য়ৌবরা কাওবদা মীপুনকম কৈথেল'দ্র  
 তোকপা লৈতবনি হোৎনবদি পুন্নমক কংনবা,  
 হনখিগদৌবনি পুত্ৰনা শেন্দোং-শেন্মাঙদ্রদা  
 কয়াদা লুঞ্জবনো খনবদা তু চুংজিবরা 'সিবু।  
 মপুগী শিষ্মা কায়দনা চংলিবা মীশিংদনা,  
 কংগদৌবনি মপুং কাবা অফবা শেন্দোং,  
 অদ্রনা হংজিল্লু করম্বা শিষ্মানো মাগী,  
 তাকচরকনি মরাইনা অখঙ-অহৈশিংনা,  
 হোৎনো ইন্দুনা পাঙথোকনবা শোয়দনা।

# ভারত-ইশানা লৈঙাক্লে

ভারতকী নহা-অহলশিং রাইকবা ।  
করিগী নুংলাংলি করিগুম্বদা নখোয়না ?  
হোথ্বে লাক্করোই অমুক মীরৈবাক-শাসন,  
চংথ্বে মীনাইগী পুলি ঐখোয়দগী,  
মপুনি হোজিক ঐখোয় থুদিংমক,  
পাক-চাউরবা ভারতনি ঐখোয়গী,  
ভারত-ইশানা লৈঙাকলে, লৈকল্লে ।  
শোম্মরিবদাই নখোয়-ঐখোয়না তন্তনা—  
হাৎন-খিন্নবা, খৎন-চৈনবা তোয়,  
হেনগৎলকই কস্তবা লমচৎ হায়না,  
রাক্কনু মত্গীদমক কোকপা হোরক্লে,  
তোজরিবনি হৈতত্খনা মশাবু রারকচবা,  
তোকচরক্কি কনাগুম্বনা ঈকাইত্খনা খম্বদা  
কিনরম্বদাই খায়না তুজুং-মাঞ্জুনা  
হায়ত্খনা যারা অসি তন্তনা—  
'নিংথোগী মনাদি কক্কাংদা থেংলি ।'  
মপু-চৈরাক কিবদগী মতম 'ত্খনা  
কনরম্মী লমচৎ-শাজৎ মীওইবগী,  
কংলমদে নীংতম-রাঙাওদি কনাম্ব  
ককথৎলম্মী মরৈ কাওবা করিগুম্বদা ।  
ইনীং তয়া ঙাঙলে হোজিক্কি,  
নংম্ব ঐম্ব কাবা রাই মীখল,  
তোকচবনি মতিক চাদত্খনা ঐখোয়না ।

অপায়া নহুৎ-নরেংসু থাগৎলু,  
 লৌথোকউ পামদ্গসু নংগী নহুৎ,  
 ভারত-ইশানা লৈঙাকপদা অমোৎপশিংবু।  
 লৌথোকনি পামদবা অচৌবা শাবশিং,  
 ফংলবদ মতিক চাবা মবালগী থবক,  
 হাপ চনগনি অনৌবা অফবা থুনা,  
 নখোয় ঐখোয়গী ইনৌ-ইখানি।  
 ফত্রবরা মসিবু থল্লনা অত্রক?  
 করিগী পেয়াং নং-এনা পঙুনা  
 মতিক চাবা ইঙগ চন্দ্রগা।  
 নখো ইখৌ পাঙথোকপা ওমদ্গা?  
 অমুতনা থল্লবী, মতৈ-মপোং চুল্লবী,  
 সনা-নপা রাত্রবী, মণ-মুতানা থল্লবী,  
 ঝতু শুনা খোগনবী, লৈঙাও চেল্লবী,  
 ধম্মাংগী হোকম ওঠিরবী, রাত্রবী,  
 ভারত-ইমাগী মচাশিংনি ঐখোয়দি।  
 মখাংদা লৈবি শন্দাক্তুনা ইনা  
 পাক-চাউববা সমুদ্গী ঈপাক্রা।  
 ইমাগী অখোয় অঙাম ওাক্তুনা।  
 লৈরি অরাংলামদা হিমালয় চীংগাংনা,  
 অঙৌবা উনগী ফিজাল শেতুনা,  
 য়েকবগী লাস্ত্ৰ ওাক্রবা অতিং-লুংখিল।  
 করিগী চিংবংগে নখোয়-ঐখোয়,  
 হোৎনসি মতিক চাবা লৈঙাকপা ওইনবা,  
 ভারত-ইশানা লৈঙাক্লে হোজিক্রি।  
 মীনোক লাকহনগুমসি, হোৎনসি,

ঐখোয়না ইমাগী মিঃচৎ থীহনগুমসি ।  
 মচা চামা পোকপবুদি ওমখি  
 মচা মঙাদা পোকপীনা অহুঙে,  
 কন্তবা মচা লিশিং অমনা লৈবদগী  
 হেল্লি অফবা অমত্তা লৈবনা,  
 মীশীং য়ামজ্ববা অপিকপা লৈবাকী  
 বৃটিশ জাতিনা পাল্লম্মী পৃথিবীশিস্থুংনা,  
 কাউন্সি য়ারা'সি য়াইফনবা লেপ্পমক ।  
 খাজৎসি পাম্বোম রাংনা নোকা  
 ভারতকী জাতিগী ফিরানবু রাংনা  
 উজসিনু পৃথিবীগী জাতি খুদিংনা ।  
 অঈংবা সুরনা শকসি রাংনা,  
 ভারত ইজাতিগী ঈশৈবু ঐখোয়না,  
 তাখিনবা তাইবং-জীব পুথুনা ।  
 চাওখৎকনি মছনা নখোয়-ঐখোয়গী,  
 হরাওগনি ঐখোয় পোকপী ইমানা,  
 ওইওমলোই মসি পুথুা খক,  
 নখোয়-ঐখোনা মতিক চাজ্ববদি ;  
 মইগী মঙাল কাওবা ওমজ্ববদি ।  
 মাওহন্দনা হোৎনসি মিকুপ অমা কাও,  
 থুংগনি শোয়দনা নীংবা কোজায় কাও,  
 লৈরে পুয়মক'সি নখোয়-ঐখোয়দা ।

---


# পৃথিবীগী অপূৰ্ণা শাসন

( One World Government )

পাক-চাউরবা মালেম পৃথিবী'সি  
মপান নাইজবা মালেম লৈকোয়'সি,  
হায়নরি মপুগী লিলা কম্পাকনি,  
শোয়নরি নুংঙাইরবা অশেংবা মকমনি।  
য়েংলি মহাক্সা ঐখোয়গী ইতো লোস্তুনা,  
নোক্সি তন্তনা, কপ্পি তোয়না উত্থনা,  
ঐখোয়-নখোয়গী খবক-খোরম খুদিংদা,  
অরা-অনা, নুংঙাই-য়াইক খুদিংদা।  
হাক্সরি রাবীত্থনা লান্দবশিংগীদমক,  
লান্দবীরি দণ্ডি পীবীনবস্তু অরানবশিংবু।  
কংজদে পোখাবা অসুয়া হোৎনবীবদা মহাক,  
খন্ডনদি বাক্স অসি অপঙবশিংনা খক,  
কাউখোকই অশিংবশিংস্তু খঙনা খঙনা,  
হেস্তা মাঙই মশাগী অচুয়া রাখলত্থ,  
মাঙনবগী মশক ওইরবা মায়ানা কপ্তুনা।  
পামলিগনি মানদি পৃথিবী পুথনা,  
শাসন অমন্তংগী মখাদা লৈত্থনা,  
জাতি পুথনা চেৎনা-চাম্মা লৈমিগ্নত্থনা,  
শান্তি ওইনা পানবা তাইবংনা,  
শা-লাল, খৎন-চৈনবা খাদোস্তুনা।  
খঙনরমদে খায়নদি নরুবা মক্স কাও,  
শাসন কয়া খায়দোক্স্মী তোপ্পা তোপ্পা,

খঙনরক্রে হৌজিক্তি পৃথি শিস্থুংনা,  
 তাদবা-খঙনদবা লৈনরকত্রে মফম খুদিং,  
 থাদোকরক্রে মচেৎ ওইবা শাসনশিং,  
 শেমগৎলক্রে অপুনবা শাসনশিং,  
 লৈবাক-মহাদেশ খুদিং শিস্থুংনা।  
 মতম অমা লৈরম্মী মমাঙঙৈ থায়না,  
 মীপুম খুদিং থন্নরম্মী লানপোৎ য়োমছনা,  
 থোক্রম্মী অংগাওবা ছয়েল লাল তত্তনা,  
 হাৎনরম্মী, চেন্নরম্মী, খৎনরম্মী হোয়না,  
 উন্নরম্মে পোথাবা নমু তাইবং পৃথ্বা,  
 রানা লেন্নম্মী কপ্পা কপ্পা হিক্সা।  
 ওইরম্মী মফম খুদিং লাহ্লেইনফম তমগীবা,  
 কোক্লক্রে ফভ্রবা পৃথ্বাস হৌজিক্তি লোইনবা,  
 য়াওনরক্রে পাম্ববা তাইবং শান্তি ওইবা,  
 লৈজনাংলক্রে ভোপ্পা লাল পাম্বাশংগী,  
 তন্নকপ্পান মসি মমি অপুনব, শাসনগী।  
 য়ম্মুংল লৈবগুয়া য়ম অমা পানবদা,  
 লৈববা য়াদে অত্তয়া মকোক অমদি,  
 খহ্লেই মসি কনানা ওংগদৌরিব,  
 শান্তি পাম্বাশিংনা খন্নতনা হাপকদরা,  
 ওইরগ্গো অকনবাশিংনা নমছনা হেত্তা।  
 খায়দোক্রি হৌজিক নাকপাক অনি পৃথিবীদা,  
 লাল পাম্বা অমম্মং শান্তি পাম্বা হায়না,  
 য়াওরি ভারতনা শান্তি পাম্বাশিংগী মরক্তা,  
 মসিমদি তশেংলে স্থাইনা য়ানবদা।  
 তাম্মরি লাল পাম্বা কাঙবুগী মকোক,

শাগেলি তাইবং মাঙনবা তমখীবা খুৎলাই,  
 শেমগেলি খোনা কবা লাম্মী মখোয়গী,  
 নমছনা লোগনি ওইগনি হায়না মকোক ।  
 অছনা রানরিবনি মালেম'সিদা হৌজিক,  
 অরাবা নংলে শান্তি পামজবা ঐখোয়সু,  
 মখোয়গা তোৎনছনা লৈবা মরমদগী ।  
 হোৎনবা তারি ঐখোয়সু মখোয়গী চক্রিনা,  
 ইরৈবাক-ইজাতি কন্ননবা শোয়দনা,  
 অছনা লুরে হৌজিক ঐখোয় য়াম্মা,  
 নুং অনিগী মরক্তা হা ওইরে,  
 শান্তি-অশান্তি মরক্তা ধোম্বকম ওইরে,  
 অরা-নুংঙাই অনিদা লাম্মংগে ।  
 লাকখিসিনু অমদি শোয়দনা অরেপ্পা,  
 মপাঙ্গল, মরৌশিং অমসুং য়ানবনা,  
 লেপ্পখিসিনু মকোক মখোয়গী অশেংবা  
 লাল পাম্মা কাঙবুশিংগী কাঙলুপ্তা ।  
 য়ানরকসিনু লেপ্পবা কাঙলুপ অনিমক,  
 শেল্লকখিসিনু অপূনবা মালেমগী লৈঙাক ।  
 রাংলি খরদি অসিগুস্তা মতমসি,  
 ওইরকখিসিনু পৃথিবীগী অপূনবা শাসন,  
 মছতদা ওইগনি চাওখৎপা মালেম,  
 পৃথিবীদা শান্তি লাক্কনি মতমছদা ।



# অভ্যাংশিগ্রন্থীদয়ক নিজবা

তাইবং শেখীবা মপু।  
 পুস্তকবা জ্ঞান লৈজজিবা অভ্যাংশিনি,  
 কস্তবা পুস্তকগী কনবীয়  
 চাওখৎ-কিদম পামজবা অভ্যাংশিনি।  
 পাপকী রাখল থলহনবীয় পুন্যগী শিহ্না নীংহনবীয়  
 ভারতকী শেংলবা অভ্যাংশিনি।  
 মুরবা রাখলগী ঈচেন্দা চহনবীয় পাপকী ঈনৈ  
 নহাক্সা পুকচেল শেংবা পামজবনি।  
 অকিবা পুস্তকগী কনবীয় য়েব্ববগী ধোনা ওমহনবীয়  
 শেখা সারিবা অভ্যাংশিনি।  
 গজ্ঞা-কানি-য়ু থকহনবীয় ময়াইকাবা চিজ্ঞাকশিবু থিংবীয়  
 মপুলিগী থঙজজিবা অভ্যাংশিনি।  
 লায়রবগী মৈশা লাংহনবীয় পুঞ্জি ঈনা পালহনবীয়  
 রাখল লৈজজিবা অভ্যাংশিনি।  
 হকচাংগী লুভোং থুদিংদা অশেংবা ঈচেল চেলহনবীয়  
 পাক্সল কনবা পামজবশিংনি।  
 অশেংবা মুংলিৎ কংছনা অহাওবা চিজ্ঞাক চাহনা  
 পলেম-পছৌ কায়নদনা,  
 লৈহনবীয় ইচা-ইনাওশিং পুঞ্জি ঈচীক মকারাঙ্গা  
 ভারতকী শেংলবা অভ্যাংশিনি।  
 ইশেং দেশকী মৈশাংগা চামবা ময়ী থমছনা  
 মতমগী মঙাল কাওছনা,  
 তাইবং-শান্তি কংছনা খোয়রুম-মীনোক তমছনা  
 মোকখৎপীয় মখোয়বু নহাক্সা।

Catalogue

Shelved

লোইরবা



